



Европейски парламент Parlamento Europeo Evropský parlament Europa-Parlementet Europäisches Parlament
Euroopa Parlament Ευρωπαϊκό Κοινοβούλιο European Parliament Parlement européen Parlament na hEorpa
Europski parlament Parlamento europeo Eiropas Parlaments Europos Parlamentas Európai Parlament
Parlament Ewropew Europees Parlement Parlament Europejski Parlamento Europeu Parlamentul European
Európsky parlament Evropski parlament Europan parlamenti Europaparlamentet

TRASPORT BIT-TRIQ: ARMONIZZAZZJONI TAL-LEĞIŽLAZZJONI

Il-ħolqien ta' suq uniku Ewropew tat-trasport bit-triq huwa impossibbli mingħajr l-armonizzazzjoni tad-dispozizzjonijiet legali rilevanti fis-seħħ fl-Istati Membri. Il-miżuri adottati mill-UE huma ta' natura fiskali, teknika, amministrattiva u soċjali.

IL-BAŻI ĜURIDIKA U L-OBJETTIVI

It-Titolu VI tat-Trattat ta' Lisbona, b'mod partikolari I-Artikolu 91 tat-Trattat dwar il-Funzjonament tal-Unjoni Ewropea (TFUE). Politika komuni tat-trasport bit-triq li tissalvagwardja kundizzjonijiet ġusti ta' kompetizzjoni u tiggarantixxi l-libertà fl-għoti tas-servizzi, titlob l-armonizzazzjoni tad-dispozizzjonijiet legali rilevanti fis-seħħ fl-Istati Membri. Din ma tapplikax biss għat-tassazzjoni (il-VAT, taxxi fuq il-vetturi bil-mutur, taxxi fuq il-fjuwil) u l-ġħajjnuna mill-Istat, imma wkoll għall-ispeċifikazzjonijiet tekniċi (dimensjonijiet u piżiġiet massimi awtorizzati), għad-dispozizzjonijiet soċjali u għall-miżuri għall-ħarsien tal-ambjent.

IR-RIŻULTATI

A. L-armonizzazzjoni fiskali u teknika.

1. Is-sistema ta' dazju tas-sisa u t-tariffi tal-infrastruttura

Fit-8 ta' Lulju 2008, il-Kummissjoni Ewropea pprezentat pakkett ta' inizjattivi dwar trasport ekoloġiku ("[Nagħmlu t-Trasport Aktar Ekoloġiku](#)"), li pprovda mudell trasparenti u applikabbli b'mod ġenerali għall-kalkolu tal-ispejjeż esterni kollha, inkluż l-ispejjeż relatati mal-ambjent, l-istorbju, il-konġestjoni u s-saħħha. Dan il-mudell serva ta' bażi għall-kalkoli ta' tariffe fuq l-użu tal-infrastruttura fil-kuntest tar-reviżjoni tad-[Direttiva 1999/62/KE](#) tas-17 ta' Ġunju 1999 (magħrufa wkoll bħala d-Direttiva "Eurovignette") u kien jinkludi strateġija biex ikun applikat gradwalment dan il-mudell għall-mezzi kollha tat-trasport.

Id-Direttiva "Eurovignette" tibqa' l-punt ta' referenza fir-rigward ta' ħlasijiet ta' tariffi fuq l-użu tal-infrastruttura għall-impriżi tat-trasport. Din ġiet emendata mid-[Direttiva 2006/38/KE](#) tas-17 ta' Mejju 2006 u d-[Direttiva 2011/76/UE](#) tas-27 ta' Settembru 2011. Id-Direttiva "Eurovignette" hija bbażata fuq il-prinċipju "min iniġġes, iħallas" u fuq l-internalizzazzjoni tal-ispejjeż esterni tat-trasport bit-triq. Hija għandha l-għan li tiżgura li l-ispejjeż li jgħib miegħu l-użu ta' infrastrutturi minn vetturi tqal tal-merkanzija jiġu riflessi fit-tariffi.



Bħala parti mill-aġenda leġiżlattiva "L-Ewropa Attiva" tal-Kummissjoni, ippubblikata fil-31 ta' Mejju 2017, iż-żeuw proposti l-ġoddha għall-emenda tad-Direttiva "Eurovignette" huma issa mressqa: proposta għal direttiva tal-Parlament Ewropew u tal-Kunsill li temenda d-Direttiva 1999/62/KE dwar il-ħlas li jrid isir minn vetturi ta' merkanzija tqila għall-użu ta' certi infrastrutturi (taħt il-proċedura leġiżlattiva ordinarja — COD ([COM\(2017\)0275](#)) proposta għal direttiva tal-Kunsill li temenda d-Direttiva 1999/62/KE dwar il-ħlas li jrid isir minn vetturi ta' merkanzija tqila għall-użu ta' certi infrastrutturi, fir-rigward ta' certi dispożizzjonijiet dwar it-tassazzjoni fuq il-vetturi (taħt il-proċedura ta' konsultazzjoni — CNS ([COM\(2017\)0276](#))).

Punt ieħor inkluż ukoll fl-aġenda leġiżlattiva 2017 "L-Ewropa Attiva" huwa proposta għal direttiva tal-Parlament Ewropew u tal-Kunsill dwar l-interoperabbiltà tas-sistemi elettroniċi ta' pedaġġ stradali u li tiffacilita l-iskambju transfruntier ta' informazzjoni dwar in-nuqqas ta' ħlas ta' tariffe stradali fl-Unjoni ([COM\(2017\)0280](#)). Wara t-tlestitja tal-proċedura ta' kodeċiżjoni, il-proposta għet approvata u sussegwentement ippubblikata fil-Ġurnal Uffiċjali tal-Unjoni Ewropea bħala [Direttiva 2019/520/EU](#).

2. Standards ta' rendiment għall-emissionijiet

Ir-Regolament (KE) Nru 443/2009 u r-Regolament (UE) Nru 510/2011 jistabbilixxu standards ta' rendiment għall-emissionijiet minn karozzi ġodda tal-passiġġieri u vetturi kummerċjali ħfief bħala parti mill-approċċ integrat biex jitnaqqsu l-emissionijiet tas-CO₂. Dawn ir-regolamenti ġew emendati mir-Regolament (UE) Nru 333/2014 tal-11 ta' Marzu 2014 li jemenda r-Regolament (KE) Nru 443/2009 bl-ġhan li jiġu ddefiniti l-modalitajiet biex tintlaħaq il-mira għall-2020 li jitnaqqsu l-emissionijiet tas-CO₂ minn karozzi ġodda tal-passiġġieri u mir-Regolament (UE) Nru 253/2014 tas-26 ta' Frar 2014 li jemenda r-Regolament (UE) Nru 510/2011 bl-ġhan li jiġu ddefiniti l-modalitajiet biex tintlaħaq il-mira għall-2020 li jitnaqqsu l-emissionijiet tas-CO₂ minn vetturi kummerċjali ħfief ġodda.

Proposta gdida dwar l-standards ta' rendiment għall-emissionijiet minn karozzi ġodda tal-passiġġieri u għal vetturi kummerċjali ħfief ġodda ([COM\(2017\)0676](#)) li temenda r-Regolament (KE) Nru 715/2007 (riformulazzjoni) li jħassar ir-Regolament (KE) Nru 443/2009 ([2007/0297\(COD\)](#)) u li jħassar ir-Regolament (UE) Nru 510/2011 ([2009/0173\(COD\)](#)) għandha l-ġhan li tistabbilixxi miri għat-tnaqqis tal-emissionijiet għall-2025 u l-2030. Il-process ta' kodeċiżjoni issa spicċa u l-att ġie approvat. Hija qed tistenna li tiġi ppubblikata fil-Ġurnal Uffiċjali tal-Unjoni Ewropea [2017/0293\(COD\)](#).

3. Id-dimensjonijiet u l-piżiġiet massimi awtorizzati

Id-Direttiva 96/53/KE tal-25 ta' Lulju 1996 li tistabbilixxi d-dimensjonijiet u l-piżiġiet massimi awtorizzati fit-traffiku nazzjonali u internazzjonali hija t-test ta' referenza użat biex jistabbilixxi d-dimensjonijiet massimi għall-vetturi tqal tal-merkanzija li jiċċirkolaw bejn l-Istati Membri. Madankollu, l-Artikolu 4 tad-direttiva jagħti xi derogi nazzjonali: L-Istati Membri jistgħu jippermetti vetturi li jaqbżu l-limiti msemmija fl-annej tad-direttiva (18.75 m u 40 t), għal operazzjonijiet tat-trasport li jitqiesu li ma jaffettwawx b'mod sinifikanti l-kompetizzjoni internazzjonali fis-settur tat-trasport (pereżempju l-operazzjonijiet relatati mal-qtugħi tas-siġar u l-industrija tal-foresti). L-Istati Membri jridu jinfurmaw lill-Kummissjoni rigward il-miżuri meħħuda, li mbaġħad toħroġ id-derogi.



Din id-direttiva ġiet ikompletata u emendata mid-[Direttiva 97/27/KE](#) tat-22 ta' Lulju 1997 (li mbagħad ġiet irrevokata mir-Regolament (KE) Nru 661/2009 tat-13 ta' Lulju 2009) u d-[Direttiva 2002/7/KE](#) tat-18 ta' Frar 2002, li kellhom l-għan li jarmonizzaw id-dimensjonijiet massimi tax-xarabanks biex jippermettu c-ċirkolazzjoni libera fl-UE u, b'mod partikolari, biex jiżguraw li l-operazzjonijiet ta' kabota għġġi fil-qasam tat-trasport tal-passiġġieri jiffunzjonaw b'mod effiċjenti.

Id-[Direttiva \(UE\) 2015/719](#) tad-29 ta' April 2015 emendant id-Direttiva 96/53/KE u stabbiliet, għal certi vetturi tat-triq li jiċċirkolaw fil-Komunità, id-dimensjonijiet massimi awtorizzati fit-traffiku nazzjonali u internazzjonali u l-piżżejjiet massimi awtorizzati fit-traffiku internazzjonali.

Reċentement, il-Kummissjoni ppreżentat proposta għal deċiżjoni tal-Parlament Ewropew u tal-Kunsill ([COM\(2018\)0275](#)) li temenda d-Direttiva 96/53/KE fir-rigward tal-limitu ta' żmien għall-implimentazzjoni tar-regoli speċjali rigward it-tul massimu fil-każ ta' kabini li joffru prestazzjoni ajrudinamika, effiċjenza enerġetika u prestazzjoni tas-sikurezza mtejba. F'Marzu 2019, il-Parlament adotta pozizzjoni fl-ewwel qari u l-process ta' kodeċiżjoni għadu għaddej [2018/0130\(COD\)](#).

B. L-armonizzazzjoni amministrattiva

1. Obbligi legali għax-xufiera

Id-[Direttiva 91/439/KEE](#) tad-29 ta' Lulju 1991 dwar il-liċenzji tas-sewqan armonizzat il-format tal-liċenzji u l-klassijiet tal-vetturi, introduciet il-principju ta' rikonoxximent reċiproku u stabbiliet ir-rekwiżiti bažiċi fil-qasam tas-saħħha u l-kompetenza. Id-[Direttiva 96/47/KE](#) tat-23 ta' Lulju 1996 ipprevediet format alternattiv tal-liċenzji tas-sewqan, f'forma ta' karta ta' kreditu. It-tielet direttiva dwar il-liċenzji tas-sewqan (id-[Direttiva 2006/126/KE](#) tal-20 ta' Dicembru 2006, li tkhassar id-Direttiva 91/439/KEE) tagħmel dan il-format ta' karta ta' kreditu obbligatorju għal-liċenzji kollha maħruġa fl-UE mid-19 ta' Jannar 2013 'il quddiem. Barra minn hekk, il-liċenzji tas-sewqan kollha eżistenti stampati fuq karta, li jinsabu fiċ-ċirkolazzjoni, iridu jinqalbu għal dan il-format il-ġdid tal-karta tal-plastik, f'każ li jkunu se jiġeddu jew sa mhux aktar tard mill-2033. Il-liċenzji tas-sewqan il-ġoddha se jkollhom perjodu fiss ta' validità (minn 10 snin sa 15 il-sena għall-muturi u l-karozzi, skont il-pajjiż, u ta' 5 snin għat-trakkijiet u x-xarabanks) u se jkunu validi madwar l-UE kollha. L-armonizzazzjoni prevista għandha tissodisfa l-objettivi li ġejjin: tiġgieled il-frodi, tnaqqas it-turizmu tal-liċenzji tas-sewqan, tiggarantixxi c-ċirkolazzjoni libera u ttejjeb is-sikurezza fit-toroq.

Fl-1 ta' Frar 2017, il-Kummissjoni ppubblikat proposta għal Direttiva (UE) 2018/645 tal-Parlament Ewropew u tal-Kunsill li temenda d-Direttiva 2003/59/KE dwar il-kwalifika inizjali u taħriġ perjodiku ta' sewwieqa ta' certi vetturi tat-triq għat-trasport ta' prodotti jew passiġġieri u d-Direttiva 2006/126/KE dwar il-liċenzji tas-sewqan ([COM\(2017\)0047](#)). Id-Direttiva kienet ippubblikata fil-[Gurnal Uffiċjali](#) fit-2 ta' Mejju 2018.

Mill-4 ta' Dicembru 2011, l-attestazzjoni tax-xufier kienet irregolata permezz tar-[Regolament \(KE\) Nru 1072/2009](#) tal-21 ta' Ottubru 2009 dwar regoli komuni għall-aċċess għas-suq internazzjonali tat-trasport bit-triq tal-merkanzija. Din il-leġiżlazzjoni tissostitwixxi r-[Regolament \(KE\) Nru 484/2002](#) li jemenda r-Regolamenti tal-Kunsill (KEE) Nru 881/92 u (KEE) Nru 3118/93. L-attestazzjoni tax-xufier hija dokument



uniformi li jiċċertifika li s-sewwieq ta' vettura li jwettaq operazzjonijiet ta' trasport tal-merkanzija bit-triq bejn I-Istati Membri jkun jew użat legalment minn operatur tat-trasport tal-UE kkonċernat fl-Istat Membru li fih I-operatur huwa stabbilit, jew imqiegħed legalment għad-dispożizzjoni ta' dak I-operatur.

2. Ir-registrazzjoni tal-vetturi

Id-Direttiva 1999/37/KE tal-Kunsill tad-29 ta' April 1999 (emendata mid-Direttiva 2003/127/KE u wkoll mid-Direttiva 2014/46/UE, inkluži fil-Pakkett tal-Affidabbiltà Stradali) tarmonizza d-dokumenti ta' registrazzjoni għal vetturi u tissimplifika I-kontrolli tal-proprjetà u t-trasferiment bejn čittadini ta' żewġ Stati Membri differenti. Ir-Regolament (KE) Nru 2411/98 tat-3 ta' Novembru 1998 (dwar kif jingħaraf fit-traffiku inter-Komunitarju s-sinjal distintiv tal-Istat Membru li fih ikunu rregistrali I-vetturi bil-mutur u t-trejlers tagħhom) jintroduċi l-obbligu tat-twaħħil tal-bandiera Ewropea li tkun retroriflettiva fuq il-pjanċa u s-sinjal distintiv tal-Istat Membru li jrid jitwaħħal fit-tarf fuq ix-xellug tal-pjanċa tar-registrazzjoni.

C. Armonizzazzjoni soċjali dwar il-ħin tax-xogħol, il-ħin ta' sewqan u I-perijodi ta' mistrieħ

Is-settur tat-trasport ma kienx inkluż fid-Direttiva 93/104/KE tat-23 ta' Novembru 1993 dwar xi aspetti tal-organizzazzjoni tal-ħin tax-xogħol ta' ħaddiema li jwettqu attivitajiet mobbli tat-trasport fit-toroq, hija intiża biex tistabbilixxi rekwiżiti minimi għall-organizzazzjoni tal-ħin tax-xogħol, li permezz tagħhom għandhom jitjiebu s-saħħha u s-sikurezza tax-xufiera. Skont id-Direttiva, il-medja tas-sigħat tax-xogħol fil-ġimgħa tammonta għal 48 siegħa. Din tista' titla' sa 60 siegħa, dment li I-medja kkalkolata f'ġimgħa għal perjodu ta' erba' xhur ma taqbiżx it-48 siegħa. Ir-regoli dwar it-tul massimu ta' sewqan kuljum u ta' kull ġimgħa, il-waqfien u t-tul minimu tal-mistrieħ huma stipulati fir-Regolament (KE) Nru 561/2006 tal-15 ta' Marzu 2006, li jħassar ir-Regolament (KEE) Nru 3820/85 tal-20 ta' Diċembru 1985. Ir-regolament japplika għax-xufiera li jwettqu t-trasport ta' merkanzija (vetturi li jaqbżu t-3.5 tunnellati) jew passiġġieri (vetturi li jgorru aktar minn 9 persuni). Huwa introduċa wkoll waqfien aktar frekwenti u tejeb u ssimplifika I-miżuri ta' kontroll u ta' sanzjoni. Ir-Regolament (KE) Nru 561/2006 emenda wkoll ir-Regolament (KEE) Nru 3821/85 tal-20 ta' Diċembru 1985 u għamel obbligatorju t-takografu digħi. Minħabba l-fatt li dan ma jistax jitbagħbas, it-takografu jiffaċċilita I-kxif ta' ksur tal-leġiżlazzjoni soċjali tal-UE. Id-Direttiva 2006/22/KE tal-15 ta' Marzu 2006 tistabbilixxi I-kundizzjonijiet minimi għall-implementazzjoni tar-regolamenti ta' hawn fuq u tistabbilixxi n-numru minimu ta' kontrolli (fl-2010, mill-inqas 3 % tal-ġranet tax-xogħol tax-xufiera) li I-Istati Membri huma meħtieġa jwettqu sabiex jivverifikaw ir-riżrett tal-ħin tas-sewqan, tal-waqfien u tal-perjodi ta' mistrieħ. Ir-Regolament (KE) Nru 561/2006 huwa marbut ukoll mar-Regolament (UE) Nru 165/2014 li jirregola r-rekwiżiti għal takografi. It-tibdil minn takografi analogi għal takografi digħi kien mistenni li jwassal progressivament biex volum ikbar ta' data jiġi kkontrollat b'aktar ġeffa u b'aktar preċiżjoni u b'hekk jagħmilha aktar faċċi għall-Istati Membri li jwettqu aktar kontrolli. Ir-Regolament (KE) 1073/2009 tal-21 ta' Ottubru 2009, bħala parti mill-pakkett tat-trasport bit-triq 2009, emenda r-Regolament (KE) Nru 561/2006 biex jerġa' jintroduċi "r-regola ta' 12-il ġurnata" li tagħti lix-xufiera tal-kowċis li jkunu qed jipprovdu servizz ta' passiġġier uniku okkażjonali, il-possibbiltà li jaħdmu sa 12-il



ġurnata konsekuttivi (minflok massimu ta' sitt ijiem) bil-kundizzjoni li dan ikun servizz ta' trasport internazzjonal okkażjonali li jinkludi mill-inqas perjodu ta' waqfa ta' 24 siegħa. Id-deroga għandha tiġi permessa biss abbaži ta' kundizzjonijiet stretti li jiżguraw is-sikurezza fit-toroq u li jeħtieġ li xufiera li jieħdu perjodi ta' mistrieħ ta' kull ġimgħa minnufih qabel u wara dan is-servizz. Mill-1 ta' Jannar 2014 'il quddiem se jiżdiedu kundizzjonijiet oħra: il-vettura għandha tkun mgħammra b'takografu digiṭali u, f'każ ta' sewqan bejn l-għaxra ta' filgħaxija u s-sitta ta' filgħodu, jew il-perjodu kontinwu tal-istess xufier jitnaqqas għal tliet sigħat, jew inkella jkun hemm diversi xufiera abbord il-vettura. Il-leġiżlazzjoni dwar it-trasport bit-triq, bħad-[Direttiva 2002/15/KE](#) u d-[Direttiva 2006/22/KE](#) jikkomplementaw ir-[Regolament \(KE\) Nru 561/2006](#), b'mod partikolari fir-rigward tal-ħin tax-xogħol u l-infurzar.

Fil-31 ta' Marzu 2017, il-Kummissjoni ressjet il-pakkett leġiżlattiv tagħha "L-Ewropa Attiva", li jinkludi proposta għal regolament tal-Parlament Ewropew u tal-Kunsill li jemenda r-[Regolament \(KE\) Nru 561/2006](#) fir-rigward tar-rekwiżiti minimi dwar il-ħinijiet massimi ta' sewqan ta' kuljum u fil-ġimgħa, il-pawżi minimi u l-perjodi ta' mistrieħ ta' kuljum u fil-ġimgħa u r-[Regolament \(UE\) Nru 165/2014](#) fir-rigward tal-pożizzjonament permezz ta' takografi ([COM\(2017\)0277](#)). Bħala parti mill-pakkett tagħha tal-2017 "L-Ewropa Attiva", il-Kummissjoni ressjet ukoll proposta għal direktiva tal-Parlament Ewropew u tal-Kunsill li temenda d-[Direttiva 2006/22/KE](#) rigward rekwiżiti tal-infurzar u li tistabbilixxi regoli specifiċi fir-rigward tad-[Direttiva 96/71/KE](#) u d-[Direttiva 2014/67/UE](#) għall-istazzjonar ta' xufiera fis-settur tat-trasport bit-triq ([COM\(2017\)0278](#)). F'April 2019, il-Parlament adotta deċiżjoni fl-ewwel qari dwar iż-żeġ proposti u l-proċess ta' kodeċiżjoni għadu għaddej.

IR-RWOL TAL-PARLAMENT EWROPEW

Il-Parlament uža s-setgħat leġiżlattivi tiegħu biex jappoġġa, fil-principju, il-maġgoranza tal-proposti tal-Kummissjoni għall-armonizzazzjoni, filwaqt li fl-istess ħin enfasizza wkoll certi aspetti li jagħthihom importanza partikolari. Meta twettqet l-aħħar reviżjoni tad-"*Direttiva Eurovignette*", il-Parlament saħaq fuq l-importanza tal-aspetti ambjentali, bir-riżultat li mit-tieni nofs tal-2013 il-prezzijiet tal-pedaġgi jistgħu jinkludu l-ispejjeż tat-tnejġġis akustiku u dik tal-arja. Dan ir-riżultat, li l-Parlament qies bħala l-minnu tal-minnu meħtieġ sabiex jiġi applikat il-principju ta' "min iniġġes, iħallas", intlaħaq bis-saħħha tad-determinazzjoni soda tal-Kumitat TRAN. Fir-[riżoluzzjoni tal-15 ta' Marzu 2017](#) tiegħu dwar l-approvazzjoni tal-Kummissjoni tal-pjan rivedut tal-Ġermanja biex tintroduċi pedaġġ stradali, il-Parlament indika li bħalissa għaddejja proċedura ta' ksur kontra l-Ġermanja, li tindirizza d-diskriminazzjoni indiretta abbaži tan-nazzjonallità, li tikser id-dritt tal-Unjoni u tikser il-principji fundamentali tat-Trattati.

Fir-[riżoluzzjoni tad-9 ta' Settembru 2015](#) tiegħu dwar "L-implementazzjoni tal-[White Paper](#) dwar it-Trasport tal-2011: it-teħid tal-kont u t-triq 'il quddiem lejn mobbiltà sostenibbli", il-Parlament stieden lill-Kummissjoni biex tiproponi mżuri leġiżlattivi addizzjonal f'ċerti oqsma msemmija aktar 'il fuq. B'mod partikolari talab għar-reviżjoni tat-tielet Direttiva dwar il-Liċenzja tas-Sewqan (id-[Direttiva 2006/126/KE](#)) sabiex jissaħħu r-rekwiżiti għall-ħruġ ta' liċenzji tas-sewqan u għat-taħriġ tax-xufiera, u rieżami tad-[Direttiva \(UE\) 2015/719](#) tad-29 ta' April 2015, li temenda d-[Direttiva 96/53/](#)



[KE](#), dwar id-dimensjonijiet u l-piżijiet massimi awtorizzati fit-traffiku nazzjonali u/jew internazzjonali.

Minkejja l-kisba ta' kontrolli aktar riġidi tal-ħinijiet tas-sewqan u tal-mistrieħ, il-Parlament konsistentement appella għal armonizzazzjoni soċjali effettiva fil-livell tal-UE. Għal dan il-għan, il-Parlament stieden l-ill-Kummissjoni biex, qabel tmiem l-2013, tirrevedi l-qafas regolatorju li jirregola l-ħinijiet tas-sewqan u tal-mistrieħ fit-trasport tal-merkanzija u tal-passiġġieri u ttejjeb l-armonizzazzjoni tal-applikazzjoni u l-kontroll tar-regoli. Ir-rapport dwar l-Istat tas-Suq tat-Trasport bit-Triq tal-Unjoni ([COM\(2014\)0222](#)), adottat fl-14 ta' April 2014, janalizza l-iżvilupp tas-suq tat-trasport tal-merkanzija bit-triq u jiddekskrivi d-dimensjoni soċjali tat-trasport tal-merkanzija bit-triq.

Fis-16 ta' Ottubru 2017, saret seduta konġunta pubblika mill-Kumitat TRAN u EMPL fil-Parlament dwar il-kundizzjonijiet tax-xogħol ta' ħaddiema mobbli fit-trasport. Barra minn hekk, id-Dipartiment Tematiku tal-Parlament għall-Politiki Strutturali u ta' Koeżjoni ppubblika studju intitolat "[Ričerka għall-Kumitat TRAN — it-Trasportaturi tat-Trasport bit-Triq fl-UE:Kundizzjonijiet Soċjali u tax-Xogħol](#)", li jaġgħorna studju mwettaq fl-2013. Huwa janalizza l-leġiżlazzjoni soċjali applikabbli għax-xufiera professjonal u l-kundizzjonijiet tax-xogħol tal-istess xufiera li jkunu attivi fis-settur tat-trasport tal-merkanzija bit-triq. Dan jiffoka fuq il-kwistjonijiet soċjali fundamentali li jitqajmu f'dan is-segment tat-trasport, inkluzi l-ħinijiet tas-sewqan, il-perjodi ta' mistrieħ kif ukoll aspetti praktici li jkollhom impatt dirett fuq il-kwalità tal-ħajja tax-xufiera, bħalma huma l-iskemi ta' impieg u l-livelli ta' dħul.

Esteban Coito

04/2019

